



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2251/42 - 2021 ඔක්තෝබර් මස 28 වැනි බ්‍රහස්පතින්දා - 2021.10.28

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ශ්‍රී ලංකා මහ බැංකු නිවේදන

1949 අංක 58 දරන මුදල් නීති පනත

1949 අංක 58 දරන මුදල් නීති පනතේ 68 වන වගන්තිය සමඟ කියවිය යුතු 10 (c) වගන්තිය යටතේ සකස් කළ රීතීන්

නිවාඩ් අපේක්ෂා කෙරුණු,
මුදල් මණ්ඩලයේ සභාපති සහ ශ්‍රී ලංකා මහ බැංකුවේ අධිපති.

2021 ඔක්තෝබර් මස 28 වැනි දින,
ශ්‍රී ලංකා මහ බැංකුව,
කොළඹ දී ය.

අපනයන ඉපැයීම් ශ්‍රී ලංකාවට ගෙන්වා ගැනීම

1. මෙම රීති "2021 අංක 5 දරන අපනයන ඉපැයීම් ශ්‍රී ලංකාවට ගෙන ඒමේ රීති" යනුවෙන් හඳුන්වනු ලැබිය යුතුය.
2. ශ්‍රී ලංකා මහ බැංකුවේ මුදල් මණ්ඩලය විසින්, 1949 අංක 58 දරන (සංශෝධිත) මුදල් නීති පනතෙහි 10 (c) වගන්තියෙහි විධිවිධාන සමඟ එක්ව කියවිය යුතු එම පනතේ 68 වන වගන්තියෙහි විධිවිධාන ප්‍රකාරව ක්‍රියා කරමින්, අපනයන ඉපැයීම් ශ්‍රී ලංකාව වෙත ගෙන්වා ගැනීම සහ එකී මුදල් ශ්‍රී ලංකා රුපියල් බවට පරිවර්තනය කිරීමට අදාළ රීතීන් මෙමගින් නිකුත් කරනු ලබයි.
3. සෑම භාණ්ඩ හා සේවා අපනයනකරුවෙකුම ;
 - (i) අපනයනය කරන ලද සියලු භාණ්ඩ හා ශ්‍රී ලංකාවෙන් පිටතට සපයන ලද සේවාවලට අදාළව අපනයන ඉපැයීම්, අදාළ පරිදි භාණ්ඩ නැව්ගත කරන ලද දිනයේ සිට හෝ සේවාවන් සැපයූ දිනයේ සිට, දින එකසිය අසූවක් (180) ඇතුළත අනිවාර්යයෙන්ම ශ්‍රී ලංකාව වෙත ගෙන්විය යුතුය.
 - (ii) භාණ්ඩ හා සේවා අපනයනය සම්බන්ධයෙන් වන සියලුම අපනයන ඉපැයීම් ලද විගස, සියලු අපනයන ඉපැයීම් ලැබීම්වලට අදාළ සියලු ලේඛනගත සාක්ෂි, එම මුදල් ලබන්නාවූ ශ්‍රී ලංකාවේ බලපත්‍රලාභී වාණිජ බැංකුවකට හෝ අවසරලත් බලපත්‍රලාභී විශේෂිත බැංකුවකට (මෙහි මින්මතු "බලපත්‍රලාභී බැංකුව" වශයෙන් හඳුන්වනු ලබන) නොපමාව ඉදිරිපත් කළ යුතුය.



4. ඉහත 3 ඊකියට අනුව අපනයන ඉපැයීම් ශ්‍රී ලංකාවට ගෙන්වා ගන්නා සෑම භාණ්ඩ හා සේවා අපනයනකරුවෙකුම, මාසයක් තුළ, ශ්‍රී ලංකාවට ලැබෙන එම ආදායමෙන් පහත සඳහන් අවසරලත් ගෙවීම් සඳහා පමණක් භාවිතයෙන් අනතුරුව, ශේෂය ඵලඹෙන මාසයේ හත්වන (7) දින හෝ ඊට ප්‍රථම ශ්‍රී ලංකා රුපියල්වලට අනිවාර්යයෙන්ම පරිවර්තනය කළ යුතුය.

- (i) භාණ්ඩ හා සේවා අපනයනකරුවාගේ ජගම ගනුදෙනු සඳහා වන ප්‍රතිමුඛ ප්‍රේෂණ ;
- (ii) භාණ්ඩ හා සේවා අපනයනකරුවාගේ විදේශ මුදල් නෝට්ටු ආපසු ලබා ගැනීම හෝ සංචාරක අරමුණු සඳහා මුදල් මාරු කිරීම ;
- (iii) 2017 අංක 12 දරන විදේශ විනිමය පනත හෝ 1988 අංක 30 දරන බැංකු පනත (සංශෝධිත) යටතේ ශ්‍රී ලංකා මහ බැංකුව විසින් නිකුත් කරන ලද රෙගුලාසි, නියෝග සහ විධාන ප්‍රකාරව, භාණ්ඩ හා සේවා අපනයනකරුවන් ලබා ගන්නා ලද විදේශ ව්‍යවහාර ණය මුදල්, ආපසු ගෙවීමේ වියදම් සහ ණය වාරික ;
- (iv) එක් මසක වගකීම් ද ඇතුළත්ව භාණ්ඩ හා සේවා අපනයනකරු විසින් භාණ්ඩ හා සේවා අපනයනය කිරීම සම්බන්ධයෙන් භාණ්ඩ මිලදී ගැනීම හා සේවා ලබා ගැනීම සඳහා විදේශ ව්‍යවහාර මුදලින් කරනු ලබන ගෙවීම් ; සහ
- (v) ශ්‍රී ලංකා සංවර්ධන බැඳුම්කරුවල ආයෝජන සඳහා, එම ලබන්නා වූ අපනයන ආදායමෙන් ප්‍රතිශතාංක දහයක් (10%) දක්වා, සිදු කරන ගෙවීම්.

5. ඉහත 4 ඊකියෙහි සඳහන් එකී පරිවර්තන දිනය ඉහත 3(i) ඊකියට අනුව, අපනයන ඉපැයීම් ශ්‍රී ලංකාවට ලැබිය යුතු දිනට පසු දිනයක් නොවිය යුතුය. (එනම්, භාණ්ඩ නැව්ගත කළ/සේවාව සැපයූ දිනයේ සිට දින එකසිය අසූවකට (180) පසු දිනයක් නොවිය යුතුය.)

6. සෑම බලපත්‍රලාභී බැංකුවක් විසින්ම ඉහත 3 වන ඊකියෙන් නියම කරන ලද කාලය තුළ අපනයන ඉපැයීම් ශ්‍රී ලංකාවට ගෙන්වා ගැනීම සහ ඉහත 4 වන ඊකියෙන් නියම කර ඇති පරිදි එම මුදල් ශ්‍රී ලංකා රුපියල් බවට පරිවර්තනය කිරීම අනිවාර්යයෙන්ම දැඩිව අධීක්ෂණය කළ යුතු අතර, ඒ සඳහා අදාළ වන හෝ ඒ හා බැඳෙන අවශ්‍ය සියලු ලිඛිත සාක්ෂි පවත්වාගෙන යා යුතුය.

7. සෑම බලපත්‍රලාභී බැංකුවක් විසින්ම කලින් කලට නියම කරනු ලබන පරිදි වාර්තා සහ/හෝ ප්‍රකාශන, ශ්‍රී ලංකා මහ බැංකුවේ විදේශ විනිමය දෙපාර්තමේන්තුවේ අධ්‍යක්ෂ වෙත යොමු කළ යුතු අතර, ශ්‍රී ලංකා මහ බැංකුවේ අධිපති හෝ නියෝජ්‍ය අධිපති විසින් බලය දෙනු ලබන ශ්‍රී ලංකා මහ බැංකුවේ නිලධාරීන් හට ඉහත 6 වන ඊකිය යටතේ පවත්වාගෙන යනු ලබන වාර්තා පරීක්ෂා කිරීම සහ එකී බලපත්‍රලාභී බැංකු විසින් මෙම ඊකිය විෂයෙහි අනුකූලතාවය තහවුරු කිරීම සඳහා ගෙන ඇති ක්‍රියාමාර්ග සමාලෝචනය කිරීම සඳහා බාධාවකින් තොරවූ ප්‍රවේශයක් ලබා දිය යුතුය.

8. මෙම ඊකියට අනුව, භාණ්ඩ හා සේවා අපනයනයේ දී, ඕනෑම භාණ්ඩ හෝ සේවා අපනයනකරුවෙකු හෝ බලපත්‍රලාභී බැංකුවක් විසින් මෙකී ඊකිය සමග අනුකූල නොවීමට හෝ උල්ලංඝනය කිරීමට විරුද්ධව ක්‍රියාත්මක වීම සඳහා ශ්‍රී ලංකා මහ බැංකුවේ විදේශ විනිමය දෙපාර්තමේන්තුවේ අධ්‍යක්ෂවරයාට අයිතිය ඇත.

9. මෙම ඊකිය බලාත්මක වන දින හෝ ඉන් පසුව අපනයනය කරන ලද සියලුම සහ සෑම භාණ්ඩයකට හා සේවාවකට සහ මෙම ඊකිය බලාත්මක කිරීමට පෙර දිනක අපනයනය කරන ලද එහෙත් නැව් ගත කළ දින සිට එකසිය අසූව (180) වැනි දිනය මෙම ඊකිය ක්‍රියාත්මක වූ දිනට පසු ඕනෑම දිනයක් වන භාණ්ඩ හා සේවා සඳහා ද මෙම ඊකිය අදාළ වේ.

10. සැක දුරුකර ගැනීම පිණිස හා මෙකී ඊකියට කාර්යය සඳහා "අපනයන ඉපැයීම්" යන්නට, 2021 පෙබරවාරි 03 දිනැති අංක 2213/37 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ පළ කරන ලද, 2021 අංක 4 දරන විදේශ විනිමය (විවිධ ප්‍රාග්ධන ගනුදෙනු වර්ග) නියෝග ප්‍රකාරව ශ්‍රී ලංකාවට නැවත ගෙන්වා ගැනීමට අවශ්‍ය වන අපනයන ඉපැයීම්වලින් ලද මුදල් සහ ශ්‍රී ලංකාවෙන් පිටත නේවාසිකයෙකුට වෘත්තීමය, වෘත්තීය හෝ ව්‍යාපාරික සේවා ඇතුළුව සේවා සැපයීමෙන් ශ්‍රී ලංකාවේ නේවාසිකයෙකුට විදේශ විනිමයෙන් ලැබෙන ගෙවීම් ඇතුළත් වේ.

11. මෙකී ඊකියට කාර්යය සඳහා "බලපත්‍රලාභී වාණිජ බැංකු" සහ "බලපත්‍රලාභී විශේෂිත බැංකු" යන්නට, 1988 අංක 30 දරන (සංශෝධිත) බැංකු පනතේ විධිවිධාන ප්‍රකාරව නියම කරන ලද අර්ථය අදාළ වේ.

12. මෙම ඊකියට කාර්යය සඳහා "ජංගම ගනුදෙනු" යන්නට 2017 අංක 12 දරන විදේශ විනිමය පනතේ දී ඇති අර්ථයම තිබිය යුතුය.

13. මෙම රීතිවල කාර්යය සඳහා "විදේශ ව්‍යවහාර මුදල් නෝට්ටු ආපසු ලබා ගැනීම හෝ සංචාරක අරමුණු වෙනුවෙන් මුදල් මාරු කිරීම" 2017 අංක 12 දරන විදේශ විනිමය පනතේ 9 වන වගන්තිය යටතේ ශ්‍රී ලංකා මහ බැංකුව විසින් බලපත්‍රලාභී බැංකු වෙත නිකුත් කරන ලද විධානයන් ප්‍රකාරව විය යුතුය.

14. 2021 මාර්තු 9 දිනැති අංක 2218/38 දරන ගැසට් (අති විශේෂ) නිවේදනයෙහි පළ වූ, 2021 අංක 2 දරන අපනයන ඉපැයීම් ශ්‍රී ලංකාවට ගෙන්වා ගැනීමේ රීතීන් මගින් සංශෝධිත පරිදි, 2021 පෙබරවාරි මස 18 දිනැති, 2215/39 දරන ගැසට් (අති විශේෂ) නිවේදනයෙහි පළ වූ සහ ශ්‍රී ලංකා මහ බැංකුවේ මුදල් මණ්ඩලය විසින් නිකුත් කරන ලද, 2021 අංක 1 දරන අපනයන ඉපැයීම් ශ්‍රී ලංකාවට ගෙන්වා ගැනීමේ රීතීන්, 2021 අප්‍රේල් මස 9 දිනැති, අංක 2222/60 දරන ගැසට් (අති විශේෂ) නිවේදනයෙහි පළ වූ, 2021 අංක 3 දරන අපනයන ඉපැයීම් ශ්‍රී ලංකාවට ගෙන්වා ගැනීමේ රීතීන්, සහ 2021 මැයි මස 28 දිනැති, අංක 2229/9 දරන ගැසට් (අති විශේෂ) නිවේදනයෙහි පළ වූ, 2021 අංක 4 දරන අපනයන ඉපැයීම් ශ්‍රී ලංකාවට ගෙන්වා ගැනීමේ රීතීන් මෙමගින් අවලංගු කෙරේ.